

പതിനാലാം കേരള നിയമസഭ

പത്തൊൻപതാം സമ്മേളനം

2020 മാർച്ച് 02, തിങ്കൾ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

മുഖ്യമന്ത്രി

ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി

ഭക്ഷ്യവും സിവിൽ സപ്ലൈസും വകുപ്പുമന്ത്രി

ഇറുമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി

സി & എ.ജി. റിപ്പോർട്ടിന്മേൽ നടപടി

*1. ശ്രീ.കെ.എം.ഷാജി

„ മഞ്ഞളാങ്കഴി അലി

„ എം. സി. കമറുദ്ദീൻ

„ സി.മമ്മൂട്ടി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) തിരുവനന്തപുരം ആംഡ് പോലീസ് ബറ്റാലിയനിൽ നിന്നും 5.56 എം.എം. ഇൻസാസ് വിഭാഗത്തിലെ 25 റൈഫിളുകളും 12061 വെടിയുണ്ടകളും കാണാതായതായി സി & എ.ജി. റിപ്പോർട്ടിൽ സൂചിപ്പിച്ചിട്ടുണ്ടോ;

(ബി) രാജ്യസുരക്ഷയെ ഗുരുതരമായി ബാധിക്കുന്ന ഇക്കാര്യത്തിൽ അന്വേഷണം നടത്തിയിട്ടുണ്ടോ എന്ന് വെളിപ്പെടുത്താമോ;

(സി) എങ്കിൽ കുറ്റക്കാർക്കെതിരെ എന്ത് നടപടി സ്വീകരിച്ചുവെന്ന് വിശദമാക്കുമോ?

ജലയാനങ്ങളുടെ രജിസ്ട്രേഷനും സുരക്ഷാ സംവിധാനങ്ങളും

*2. ശ്രീ.കെ.ജെ. മാക്സി

„ രാജു എബ്രഹാം

„ കെ.സുരേഷ് കുറുപ്പ്

ശ്രീമതി യു. പ്രതിഭ : താഴെ കാണുന്ന ചോദ്യങ്ങൾക്ക് ഇറുമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

(എ) ഹൗസ് ബോട്ടിന് തീപിടിച്ചതിന്റെയും ബോട്ടുപകടങ്ങളുടെയും പശ്ചാത്തലത്തിൽ നടത്തിയ പരിശോധനയിൽ രജിസ്ട്രേഷൻ ഇല്ലാത്ത ഉല്ലാസയാനങ്ങൾ കണ്ടെത്തിയിരുന്നോ;

- (ബി) ഉല്ലാസയാനങ്ങൾ ഉൾപ്പെടെ എല്ലാ ജലയാനങ്ങളും രജിസ്റ്റർ ചെയ്തിട്ടുണ്ടെന്ന് ഉറപ്പാക്കുന്നതിനും കാലാകാലങ്ങളിൽ അവയുടെ സർവ്വേ നടത്തുന്നുണ്ടെന്ന് ഉറപ്പ് വരുത്തുന്നതിനും കർശന നടപടികൾ ഉണ്ടാകുമോ; വിശദമാക്കാമോ;
- (സി) യാത്രാബോട്ടുകൾക്കും ഉല്ലാസബോട്ടുകൾക്കും ഏർപ്പെടുത്തിയിരിക്കേണ്ട സുരക്ഷാ സംവിധാനങ്ങൾ എന്തൊക്കെയാണ്; അവ പാലിക്കപ്പെടുന്നുണ്ടെന്ന് ഉറപ്പ് വരുത്താൻ സ്വീകരിച്ചു വരുന്ന നടപടികൾ അറിയിക്കാമോ?

പ്രവാസികളുടെ സംരക്ഷണം

*3. ശ്രീ.എം. മുകേഷ്

,, എ. പ്രദീപ്കുമാർ

,, കെ.വി.അബ്ദുൾ ഖാദർ

,, സജി ചെറിയാൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പ്രവാസിയായി പരിഗണിക്കാൻ വർഷത്തിൽ നൂറ്റി ഇരുപത് ദിവസത്തിലധികം രാജ്യത്ത് തങ്ങരുതെന്ന കേന്ദ്ര സർക്കാരിന്റെ പുതിയ നിബന്ധന രാജ്യത്തിന്റെയും സംസ്ഥാനത്തിന്റെയും സമ്പദ് വ്യവസ്ഥയിൽ ഗണ്യമായ സംഭാവന നൽകുന്ന പ്രവാസി സമ്പാദ്യത്തെയും നിക്ഷേപത്തെയും പ്രതികൂലമായി ബാധിക്കുന്നതിനാൽ പ്രസ്തുത നിബന്ധന പിൻവലിക്കാൻ ആവശ്യപ്പെട്ടിരുന്നതിനോട് കേന്ദ്രസർക്കാർ പ്രതികരിച്ചിട്ടുണ്ടോ;
- (ബി) നിലവിൽ പ്രവാസികളുടെ ഇന്ത്യയിലെ വരുമാനത്തിന് ആദായനികുതി നൽകി വരുന്ന സാഹചര്യത്തിൽ ബന്ധപ്പെട്ട രാജ്യങ്ങളിൽ ആദായനികുതി നൽകേണ്ടതില്ലാത്ത ഗൾഫ് രാജ്യങ്ങളിലെ പ്രവാസികൾ അവിടെ നേടുന്ന വരുമാനത്തിന് ഇന്ത്യയിൽ നികുതി നൽകേണ്ടി വരുമെന്ന ആശങ്കയകറ്റാൻ കേന്ദ്രസർക്കാരിനോട് ആവശ്യപ്പെടുമോയെന്ന് വെളിപ്പെടുത്താമോ;
- (സി) പ്രവാസികളുടെ വിഭവശേഷിയും വൈഭവവും നാടിന്റെ പുരോഗതിക്കായി വിനിയോഗിക്കുന്നതിനും അവരുടെ സംരക്ഷണത്തിനും സംസ്ഥാന സർക്കാർ നടത്തുന്ന പ്രവർത്തനങ്ങൾ വിശദമാക്കാമോ?

ക്രമസമാധാനപാലനം കാര്യക്ഷമമാക്കുന്നതിന് നടപടി

*4. ശ്രീ.കെ. ആൻസലൻ

,, എം. സ്വരാജ്

,, കെ. ദാസൻ

,, സി.കൃഷ്ണൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പ്രതിഫലം കൈപ്പറ്റി മറ്റുള്ളവർക്കായി ഗുണ്ടാപ്പണിയിലേർപ്പെടുന്നവരെയും മാഫിയ മാതൃകയിൽ ഗുണ്ടാ പ്രവർത്തനം നടത്തുന്നവരെയും അമർച്ച ചെയ്യുന്നതിന് സ്വീകരിച്ചുവരുന്ന നടപടികൾ വിശദമാക്കാമോ;
- (ബി) കഴിഞ്ഞ സർക്കാരിന്റെ കാലത്ത് രാഷ്ട്രീയ എതിരാളികളെ കുരുക്കാൻ ഗുണ്ടാനിയമവും യു.എ.പി.എ.യും വ്യാപകമായി ദുരുപയോഗം ചെയ്തിരുന്നതായി ആക്ഷേപമുള്ള പശ്ചാത്തലത്തിൽ ഈ നിയമങ്ങളുടെ ദുരുപയോഗം ഒഴിവാക്കുന്നതിന് സ്വീകരിച്ചിട്ടുള്ള നടപടികൾ അറിയിക്കാമോ;

- (സി) അഴിമതിക്കെതിരെ സ്വരമുയർത്തിയതിന്റെ പേരിൽ നെയ്യാറ്റിൻകരയിൽ കോൺഗ്രസ്സ് പ്രവർത്തകനെ തലയ്ക്കിട്ട് കൊലപ്പെടുത്താൻ ശ്രമിച്ചതായി ആരോപണം നേരിടുന്ന ഡി.സി.സി. സെക്രട്ടറിയുൾപ്പെടെയുള്ളവർക്കെതിരെ കർശന നടപടിയെടുക്കാൻ നിർദ്ദേശം നൽകുമോ;
- (ഡി) ക്രമസമാധാനപാലനം കാര്യക്ഷമമാക്കുന്നതിന് സ്വീകരിച്ചുവരുന്ന നടപടികൾ വിശദമാക്കാമോ?

സിംസ് പദ്ധതിയുടെ കരാർ

*5. ശ്രീ.വി.ഡി.സതീശൻ

,, കെ.സി.ജോസഫ്

,, വി.ടി.ബൽറാം

,, പി.ടി. തോമസ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പോലീസും കെൽടോണും സംയുക്തമായി നടത്തുന്ന 'സിംസ്' (സി.ഐ.എം.എസ്) പദ്ധതിയുടെ കരാർ ഗാലക്സോൺ എന്ന സ്വകാര്യ കമ്പനിക്ക് നൽകിയത് ശ്രദ്ധയിൽപ്പെട്ടിട്ടുണ്ടോ;
- (ബി) സംസ്ഥാനത്തിന്റെ സുരക്ഷയെത്തന്നെ ബാധിക്കുന്ന രീതിയിൽ പോലീസ് ആസ്ഥാനത്ത് ഈ കമ്പനിയുടെ ഉദ്യോഗസ്ഥർക്ക് പ്രവേശനം നൽകിയിട്ടുണ്ടോ; എങ്കിൽ എന്തടിസ്ഥാനത്തിലാണ് അതീവ സുരക്ഷാ മേഖലയിൽ ഈ കമ്പനിയുടെ ഉദ്യോഗസ്ഥർക്ക് പ്രവേശനം നൽകിയിരിക്കുന്നതെന്ന് അറിയിക്കാമോ;
- (സി) പോലീസ് ആസ്ഥാനത്ത് പ്രവേശനം നൽകിയിരിക്കുന്ന പ്രസ്തുത കമ്പനിയുടെ വിവരങ്ങൾ പോലീസ് ശേഖരിച്ചിട്ടുണ്ടോ; പ്രസ്തുത കമ്പനിയുടെ മൂന്നിൽ രണ്ട് ഡയറക്ടർമാരും രജിസ്ട്രാർ ഓഫ് കമ്പനീസിന്റെ രേഖകൾ പ്രകാരം അയോഗ്യരാണെന്ന കാര്യം സർക്കാരിന്റെ ശ്രദ്ധയിൽപ്പെട്ടിട്ടുണ്ടോ എന്ന് വ്യക്തമാക്കുമോ?

വിവരസാങ്കേതികവിദ്യാ മേഖലയിലെ പ്രവർത്തനങ്ങൾ

*6. ശ്രീ.വി.കെ.പ്രശാന്ത്

,, ആർ. രാജേഷ്

ശ്രീമതിവീണാ ജോർജ്ജ്

ശ്രീ.യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) വിവരസാങ്കേതികവിദ്യാ മേഖലയിലെ തൊഴിൽ സാധ്യതകൾ പരിഗണിച്ച് പ്രസ്തുത മേഖലയിൽ അടിസ്ഥാന സൗകര്യ വികസനത്തിനായി നടത്തുന്ന പ്രവർത്തനങ്ങൾ വിശദമാക്കാമോ;
- (ബി) ഐ.ടി. വ്യവസായ രംഗത്തെ ആഗോള വ്യവസായികളെ സംസ്ഥാനത്തേക്ക് ആകർഷിച്ച് ഐ.ടി. വ്യവസായത്തിന്റെ പ്രധാന കേന്ദ്രമാക്കി സംസ്ഥാനത്തെ മാറ്റുകയെന്ന ലക്ഷ്യത്തോടെ നടത്തുന്ന ഇടപെടലുകൾ എന്തെല്ലാമെന്ന് അറിയിക്കാമോ;
- (സി) കേരള സ്റ്റേറ്റ് ഇൻഫർമേഷൻ ടെക്നോളജി മിഷൻ, കെ.എസ്.ഐ.ടി.ഐ.എൽ. എന്നിവ വഴി ഐ.ടി. വ്യവസായ പ്രോത്സാഹനത്തിനായി ചെയ്തുവരുന്ന കാര്യങ്ങൾ വിശദമാക്കാമോ?

കേരള പുനർനിർമ്മാണ പദ്ധതി

*7. ശ്രീ.എ.പി. അനിൽ കുമാർ

,, ഐ.സി.ബാലകൃഷ്ണൻ

,, അൻവർ സാദത്ത്

,, റോജി എം. ജോൺ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പ്രകൃതി ദുരന്തങ്ങൾ മൂലം നാശനഷ്ടം നേരിട്ട ആസ്തികൾ, ഭാവിയിൽ ഉണ്ടാകാനിടയുള്ള ദുരന്തങ്ങളെ അതിജീവിക്കുന്ന വിധത്തിലുള്ള സാങ്കേതിക വിദ്യയിലൂന്നി സമയബന്ധിതമായി പുനർനിർമ്മിക്കുമെന്ന പ്രഖ്യാപനം പ്രാവർത്തികമാക്കുന്നതിന് സാധിച്ചിട്ടുണ്ടോ;
- (ബി) ഇക്കാര്യത്തിനായി കേരള പുനർനിർമ്മാണ പദ്ധതിയുടെ കീഴിൽ ഇതിനകം പ്രാവർത്തികമാക്കിയ കാര്യങ്ങൾ എന്തൊക്കെയാണെന്ന് വ്യക്തമാക്കുമോ;
- (സി) കേരള പുനർനിർമ്മാണ പദ്ധതിയുടെ കീഴിലുള്ള പ്രവൃത്തികൾ സമയബന്ധിതമായി നടപ്പിലാക്കുന്നതിന് നിലവിലുള്ള നടപടിക്രമങ്ങൾ ലഘൂകരിച്ചിട്ടുണ്ടോ; എങ്കിൽ ഏതൊക്കെ നടപടിക്രമങ്ങളാണ് ഇതിനകം ലഘൂകരിച്ചതെന്ന് അറിയിക്കുമോ;
- (ഡി) 2018 ലെ പ്രളയത്തിന് ശേഷം ഇരുപത് മാസം കഴിഞ്ഞിട്ടും സംസ്ഥാനത്ത് കേരള പുനർനിർമ്മാണ പദ്ധതിയുടെ പ്രവർത്തനം ഇപ്പോഴും തുടങ്ങിയ ഇടത്ത് തന്നെയാണെന്ന ആക്ഷേപം വസ്തുതാപരമാണോയെന്ന് പരിശോധിക്കുമോ; എങ്കിൽ പ്രസ്തുത പദ്ധതി കൂടുതൽ ചലനാത്മകമാക്കുന്നതിന് എന്തൊക്കെ ഇടപെടലുകളാണ് നടത്തുവാൻ ഉദ്ദേശിക്കുന്നതെന്ന് വ്യക്തമാക്കുമോ?

റേഷനിംഗ് ഓർഡർ പുതുക്കുന്ന നടപടി

*8. ശ്രീ.സി.എഫ്.തോമസ്

,, മോൻസ് ജോസഫ്

,, പി.ജെ.ജോസഫ് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) കുടുംബശ്രീയും സഹകരണസംഘങ്ങൾക്കും റേഷൻകട അനുവദിക്കുവാൻ നീക്കമുണ്ടോ എന്നറിയിക്കുമോ;
- (ബി) റേഷനിംഗ് ഓർഡർ പുതുക്കുന്നത് സംബന്ധിച്ച് സർക്കാർ ഉത്തരവ് പുറപ്പെടുവിച്ചിട്ടുണ്ടോ; എങ്കിൽ ആയതിന്റെ വിശദാംശങ്ങൾ അറിയിക്കുമോ;
- (സി) ഇതുസംബന്ധിച്ച് റേഷൻ വ്യാപാരികളുമായി ചർച്ച നടത്തിയിട്ടുണ്ടോ; ഇല്ലെങ്കിൽ വ്യാപാരികളുമായി ചർച്ച നടത്തി സമവായത്തിലെത്തുവാൻ നടപടി സ്വീകരിക്കുമോ;
- (ഡി) കടയുടമകളുടെ ലൈസൻസ് പുതുക്കാനും റദ്ദാക്കാനും ലൈസൻസിംഗ് അതോറിറ്റിക്ക് പൂർണ്ണ അധികാരം നൽകിയിട്ടുണ്ടോ എന്നറിയിക്കുമോ?

എസ്.എ.പി. ബറ്റാലിയനിലെ കാടിഡ്ജുകളുടെ കുറവ്

*9. ശ്രീ.പാറക്കൽ അബ്ദുല്ല

പ്രൊഫ.ആബിദ് ഇസൈൻ തങ്ങൾ

ശ്രീ. എൻ .എ.നെല്ലിക്കുന്ന്

„ അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) തിരുവനന്തപുരം സ്പെഷ്യൽ ആംഡ് പോലീസ് ബറ്റാലിയനിൽ 12061 പ്രവർത്തനക്ഷമമായ കാടിഡ്ജുകൾ കുറവുള്ളതായി സി & എ.ജി.യുടെ പരിശോധനാ റിപ്പോർട്ടിൽ കണ്ടെത്തിയിട്ടുണ്ടോ;
- (ബി) പ്രസ്തുത പരിശോധനയ്ക്ക് മുൻപുതന്നെ ഈ കുറവ് പോലീസ് കണ്ടെത്തിയിരുന്നോ; എങ്കിൽ എന്തു നടപടി സ്വീകരിച്ചു; വിശദമാക്കുമോ;
- (സി) 250 എണ്ണം 9 എം.എം. ഡ്രിൽ കാടിഡ്ജുകളുടെ കുറവിനു പകരം കൃത്രിമ കാടിഡ്ജുകൾ സ്റ്റോക്കിൽ ഉൾപ്പെടുത്തിയിരുന്നോ; വിശദാംശം നൽകുമോ?

തീവ്രവാദ-ഭീകരവാദ പ്രവർത്തനങ്ങൾ തടയുന്നതിനുള്ള നടപടി

*10. ശ്രീ.സി. കെ. ശശീന്ദ്രൻ

„ പി.വി. അൻവർ

„ എ. എൻ. ഷംസീർ

„ കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഐ.എസ്- ൽ ചേർന്നവർ ഉണ്ടായിരുന്നെങ്കിലും വനപ്രദേശങ്ങൾ കേന്ദ്രീകരിച്ച് മാവോയിസ്റ്റുകൾ എന്ന പേരിൽ തീവ്രവാദ പ്രവർത്തനം നടത്തുന്നവരുടെ സാന്നിധ്യവും തെളിഞ്ഞിട്ടുള്ള സാഹചര്യത്തിൽ തീവ്രവാദ പ്രവർത്തനങ്ങളും ഭീകരവാദ പ്രവർത്തനങ്ങളും ഫലപ്രദമായി തടയുന്നതിന് സ്വീകരിച്ചു വരുന്ന നടപടികൾ വിശദമാക്കാമോ;
- (ബി) വനത്തിനോടു ചേർന്നുള്ള പ്രദേശങ്ങളിലും തന്ത്ര പ്രധാന മേഖലകളിലും നിരീക്ഷണം ശക്തമാക്കുന്നതിന് ആധുനികോപകരണങ്ങൾ ഉൾപ്പെടെയുള്ള സംവിധാനം ശക്തിപ്പെടുത്തിയിട്ടുണ്ടോ;
- (സി) അയൽ സംസ്ഥാനങ്ങളുമായി ചേർന്ന് സംയുക്ത ഓപ്പറേഷൻ നടത്തുന്നുണ്ടോ എന്നറിയിക്കാമോ;
- (ഡി) ആധുനിക ആയുധങ്ങളും ഉപകരണങ്ങളും പര്യാപ്തമായ തോതിൽ ലഭ്യമാക്കി പോലീസ് സേനയെ ശക്തികരിക്കാൻ നടത്തുന്ന പ്രവർത്തനം വിശദമാക്കാമോ?

സി.ആന്റ് എ.ജി. റിപ്പോർട്ടിലെ കണ്ടെത്തലുകളിന്മേൽ അന്വേഷണം

*11. ശ്രീ.എം. സി. കമറുദ്ദീൻ

„ പി.ഉബൈദുള്ള

„ കെ.എൻ.എ ഖാദർ

„ പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാന പോലീസിന്റെ ആയുധ ശേഖരത്തിൽ നിന്നും വൻതോതിൽ ആയുധങ്ങളും വെടിക്കോപ്പുകളും കാണാതായിട്ടുണ്ടോ; എങ്കിൽ വിശദാംശം നൽകുമോ;
- (ബി) പോലീസ് ക്വാർട്ടേഴ്സ് നിർമ്മാണം, വാഹനങ്ങളും ഉപകരണങ്ങളും വാങ്ങൽ എന്നിവ സംബന്ധിച്ച് ക്രമക്കേട് കണ്ടെത്തിയിട്ടുണ്ടോ;
- (സി) ഇതുസംബന്ധിച്ച സി.ആന്റ് എ.ജി. റിപ്പോർട്ടിലെ കണ്ടെത്തലുകളുടെ അടിസ്ഥാനത്തിൽ കേന്ദ്ര ഏജൻസിയെക്കൊണ്ട് അന്വേഷിപ്പിക്കുവാൻ നടപടി സ്വീകരിക്കുമോ എന്നറിയിക്കുമോ?

ഗോത്രവർഗ്ഗ, തീരദേശ മേഖലകളിലെ ആരോഗ്യ സംരക്ഷണം

*12. ശ്രീ.എ. പ്രദീപ്കുമാർ

,, കെ.വി.വിജയദാസ്

,, കെ. ആൻസലൻ

,, കെ. ദാസൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ആരോഗ്യകാര്യങ്ങളിൽ പ്രത്യേക ശ്രദ്ധ ചെലുത്തേണ്ട മേഖലകളിൽ പ്രത്യേകിച്ച് ഗോത്രവർഗ്ഗ മേഖലകളിലും തീരദേശ മേഖലകളിലും ഉള്ളവരുടെ ആരോഗ്യ സംരക്ഷണത്തിനായി ഈ സർക്കാർ സവിശേഷ ഊന്നൽ നൽകിയിട്ടുണ്ടോയെന്ന് അറിയിക്കുമോ;
- (ബി) അട്ടപ്പാടിയിലേയും വയനാട്ടിലേയും ഗോത്രവർഗ്ഗക്കാർക്കിടയിൽ ശിശുമരണ നിരക്കും മാതൃമരണനിരക്കും ഗണ്യമായി കുറച്ചുകൊണ്ടുവരാൻ നടപ്പിലാക്കിയ പദ്ധതികൾ വിശദമാക്കുമോ;
- (സി) തീരദേശ ജനവിഭാഗങ്ങളുടെ ആരോഗ്യകാര്യങ്ങളിൽ പ്രത്യേക പരിഗണന നൽകി നടപ്പിലാക്കിയ പദ്ധതികൾ എന്തെല്ലാമാണെന്ന് അറിയിക്കുമോ?

എസ്.എം.പി.ബറ്റാലിയനിലെ ഇൻസാസ് റൈഫിളുകളുടെ എണ്ണം

*13. ഡോ.എം. കെ. മുനീർ

ശ്രീ.ടി. വി. ഇബ്രാഹിം

,, ടി.എ.അഹമ്മദ് കബീർ

,, എം.ഉമ്മർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) തിരുവനന്തപുരം സ്പെഷ്യൽ ആംഡ് പോലീസ് ബറ്റാലിയനിലെ 5.56 എം.എം. ഇൻസാസ് റൈഫിളുകളിൽ ഇരുപത്തിയഞ്ച് എണ്ണത്തിന്റെ കുറവ് ഉണ്ടായിരുന്നതായി കഴിഞ്ഞ നിയമസഭാ സമ്മേളനത്തിൽ മേശപ്പുറത്തുവെച്ച സി & എ.ജി. റിപ്പോർട്ടിൽ പരാമർശിച്ചിട്ടുണ്ടോയെന്ന് അറിയിക്കുമോ;
- (ബി) ഈ റൈഫിളുകൾ പിന്നീട് കണ്ടെത്തിയിട്ടുണ്ടോ; എങ്കിൽ വിശദാംശം നൽകുമോ;
- (സി) ബറ്റാലിയനിൽ സൂക്ഷിച്ചിരിക്കുന്ന വെടിക്കോപ്പുകളുടെ സുരക്ഷയും പരിശോധനയും നിർവ്വഹിക്കേണ്ട ഉദ്യോഗസ്ഥർക്ക് എന്തെങ്കിലും വീഴ്ച സംഭവിച്ചിട്ടുണ്ടോ എന്ന് പരിശോധിച്ചിട്ടുണ്ടോ;
- (ഡി) ഇല്ലെങ്കിൽ പരിശോധിച്ച് ആവശ്യമായ നടപടി സ്വീകരിക്കുമോ എന്ന് വ്യക്തമാക്കുമോ?

പ്രാഥമികാരോഗ്യ കേന്ദ്രങ്ങളുടെ ശാക്തീകരണം

*14. ശ്രീ.കെ.വി.വിജയദാസ്

,, ഐ.ബി. സതീഷ്

,, മുരളി പെരുനെല്ലി

,, ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര സർക്കാർ പൊതുജനാരോഗ്യരംഗത്ത് പര്യാപ്തമായ തോതിൽ വിഹിതം അനുവദിക്കാത്തതിനാൽ ചികിത്സാ ചെലവ് വർദ്ധിച്ച് സാധാരണക്കാർക്ക് മികച്ച ചികിത്സാ സൗകര്യം അപ്രാപ്യമാകുന്ന സാഹചര്യം ഉണ്ടാകാതിരിക്കാൻ പൊതുജനാരോഗ്യരംഗത്ത് സംസ്ഥാന സർക്കാർ നടത്തുന്ന ഇടപെടലുകൾ വിശദീകരിക്കുമോ;
- (ബി) സമഗ്ര ആരോഗ്യരക്ഷാ സംവിധാനം ഒരുക്കുന്നതിൽ സുപ്രധാന പങ്കു വഹിക്കേണ്ട പ്രാഥമികാരോഗ്യ കേന്ദ്രങ്ങളെ ശക്തിപ്പെടുത്തുന്നതിന് അവയെ കുടുംബാരോഗ്യ കേന്ദ്രങ്ങളാക്കി ഉയർത്തുന്ന പ്രവർത്തനത്തിന്റെ പുരോഗതി അറിയിക്കുമോ;
- (സി) കുടുംബാരോഗ്യ രംഗത്ത് പ്രാഥമിക ആരോഗ്യ ഉപകേന്ദ്രങ്ങൾ നടത്തുന്ന ഇടപെടൽ എങ്ങനെയെന്നും അത് കാര്യക്ഷമമാക്കുന്നതിന് സ്വീകരിച്ചിട്ടുള്ള നടപടികൾ എന്തൊക്കെയെന്നും അറിയിക്കുമോ?

പൗരത്വഭേദഗതി നിയമത്തിനെതിരെ നടന്ന സമരങ്ങൾ

*15. ശ്രീ.എൻ. ഷംസുദ്ദീൻ

,, വി.കെ.ഇബ്രാഹിം കുഞ്ഞ്

,, ടി. വി. ഇബ്രാഹിം

,, മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കേന്ദ്രസർക്കാരിന്റെ പൗരത്വഭേദഗതി നിയമത്തിനെതിരെ സംസ്ഥാനത്ത് നടന്ന സമരങ്ങളിൽ തീവ്രവാദശക്തികൾ നശിപ്പിച്ചതായി ശ്രദ്ധയിൽപ്പെട്ടിട്ടുണ്ടോ; എങ്കിൽ ഈ ശക്തികൾ ഏതെല്ലാമാണെന്ന് വ്യക്തമാക്കുമോ;
- (ബി) ഇവരുടെ പ്രവർത്തനം എന്തെങ്കിലും പ്രശ്നങ്ങൾ സൃഷ്ടിച്ചിട്ടുണ്ടോയെന്ന് വെളിപ്പെടുത്തുമോ?

ഡിജിറ്റൽ മൊബൈൽ റേഡിയോ ടയർ ത്രീ പദ്ധതി

*16. പ്രൊഫ.ആബിദ് ഇസൈൻ തങ്ങൾ

ശ്രീ.കെ.എൻ.എ ഖാദർ

,, പി.കെ.അബ്ദു റബ്ബ്

,, പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പോലീസ് വയർലെസ് സെറ്റുകളിൽ മെച്ചപ്പെട്ട സന്ദേശ പ്രക്ഷേപണ സംവിധാനമായ ഡിജിറ്റൽ മൊബൈൽ റേഡിയോ ടയർ ത്രീ പദ്ധതി നടപ്പാക്കുന്നതിന് ഏത് കമ്പനിക്കാണ് അനുമതി

നൽകിയതെന്ന് അറിയിക്കാമോ;

- (ബി) കരാർ പ്രകാരം എത്ര ടവറുകളാണ് നിർമ്മിക്കേണ്ടിയിരുന്നതെന്നും എത്രയെണ്ണം പൂർത്തിയാക്കിയെന്നും വെളിപ്പെടുത്താമോ;
- (സി) ടവറുകൾ നിർമ്മിക്കുന്നതിന് മുൻകൂർ തുക അനുവദിച്ചിട്ടും നിർമ്മാണം പൂർത്തിയാക്കാത്തതിന്റെ കാരണം പരിശോധിച്ചിട്ടുണ്ടോ; എങ്കിൽ വിശദാംശം വ്യക്തമാക്കാമോ?

സ്ത്രീശാക്തീകരണ പദ്ധതികൾ

*17. ശ്രീ.കെ. ബാബു

ശ്രീമതി യു. പ്രതിഭ

ശ്രീ.ഡി.കെ. മുരളി

„ എം. നൗഷാദ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) വനിതകളെ സാമ്പത്തികമായി ശാക്തീകരിച്ച് സാമൂഹ്യതലുയർത്തുകയെന്നതിന് ആവിഷ്കരിച്ച നടപ്പിലാക്കി വരുന്ന പ്രധാന പദ്ധതികൾ എന്തൊക്കെയാണെന്ന് വ്യക്തമാക്കാമോ;
- (ബി) ഒറ്റയ്ക്ക് യാത്രചെയ്യേണ്ടി വരുന്ന സ്ത്രീകൾക്കും ജോലിസംബന്ധമായും അല്ലാതെയും നഗരങ്ങളിൽ താമസിക്കേണ്ടിവരുന്ന സ്ത്രീകൾക്കും സുരക്ഷിത താമസസൗകര്യം ഒരുക്കുന്നതിനായുള്ള പദ്ധതി നിലവിലുണ്ടോ; വിശദാംശം അറിയിക്കാമോ;
- (സി) അഭ്യസ്തവിദ്യരായ സ്ത്രീകളുടെ തൊഴിൽ സാദ്ധ്യത, സംരംഭകശേഷി, വിവിധ മേഖലകളിൽ സ്ത്രീകളുടെ പങ്കാളിത്തം എന്നിവ വർദ്ധിപ്പിക്കുന്നതിനും നൈപുണ്യശേഷി വികസനത്തിനും ഉള്ള പദ്ധതികൾ എന്തൊക്കെയാണെന്ന് വിശദമാക്കാമോ?

ആയുധശേഖരത്തിന്റെയും വെടിക്കോപ്പുകളുടെയും പരിശോധന

*18. ശ്രീ.റ്റി.വി.രാജേഷ്

„ പി.കെ. ശശി

„ വി. കെ. സി. മമ്മത്ത് കോയ

„ എം. രാജഗോപാലൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) 2011 ഫെബ്രുവരിയിൽ തിരുവനന്തപുരം എ.ആർ. ക്യാമ്പിനു കൊടുത്ത് രസീത് വാങ്ങിയെന്ന് ഓഡിറ്റ് റിപ്പോർട്ടിൽ പരാമർശിക്കുന്ന 25 റൈഫിളുകളുമായി ബന്ധപ്പെട്ട് ചില നേതാക്കൾ ഉയർത്തിയ ദുരാരോപണങ്ങൾ സംബന്ധിച്ച് ക്രൈം ബ്രാഞ്ച് നടത്തിയ പരിശോധനയെക്കുറിച്ച് അറിയിക്കാമോ;
- (ബി) ആയുധ ശേഖരത്തിന്റെയും വെടിക്കോപ്പുകളുടെയും കണക്കുകളുടെ കൃത്യത ഉറപ്പു വരുത്താൻ നിർദ്ദേശം നൽകിയിട്ടുണ്ടോ;
- (സി) സംസ്ഥാനത്തെ പോലീസ് സേനയെ ശക്തിപ്പെടുത്തുന്നതിനായി സ്വീകരിച്ചു വരുന്ന നവീകരണ പ്രവർത്തനങ്ങൾ വിശദമാക്കാമോ?

ആരോഗ്യരംഗം നേരിടുന്ന വെല്ലുവിളികൾ

*19. ശ്രീ.ഐ.ബി. സതീഷ്

„ എം. സ്വരാജ്

„ കെ.യു. ജനീഷ് കുമാർ

„ സജി ചെറിയാൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) ആരോഗ്യരംഗം നേരിടുന്ന പ്രധാന വെല്ലുവിളികൾ എന്തെല്ലാമാണെന്ന് വ്യക്തമാക്കാമോ;
- (ബി) വർദ്ധിച്ചുവരുന്ന ചികിത്സാചെലവ് ഗണ്യമായി കുറയ്ക്കുന്നതിന് സ്വീകരിച്ചിട്ടുള്ള നടപടികൾ എന്തെല്ലാമാണെന്ന് വിശദമാക്കാമോ;
- (സി) സമൂഹത്തിലെ ദരിദ്രവിഭാഗങ്ങൾക്കായി എന്തെല്ലാം സൗജന്യ ചികിത്സാ പദ്ധതികളാണ് നടപ്പിലാക്കിയിട്ടുള്ളതെന്ന് വെളിപ്പെടുത്താമോ;
- (ഡി) പ്രാഥമികാരോഗ്യ കേന്ദ്രങ്ങൾ മുതൽ മെഡിക്കൽ കോളേജുകൾ വരെയുള്ള എല്ലാ ആശുപത്രികളും രോഗീസൗഹൃദമാക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

അവശ്യ വസ്തുക്കളുടെ വില നിയന്ത്രിക്കുന്നതിനുള്ള നടപടി

*20. ശ്രീ.പുരുഷൻ കടലുണ്ടി

„ ബി.ഡി. ദേവസ്സി

„ ഒ. ആർ. കേള

„ ബി.സത്യൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര സർക്കാർ നയങ്ങളുടെയും നിലപാടുകളുടെയും ഫലമായി കഴിഞ്ഞ ആറു മാസത്തിനിടയിൽ പാചക വാതക വിലയിൽ 50 ശതമാനത്തോളം വർദ്ധനവുണ്ടാകുകയും ദിനംപ്രതി പെട്രോൾ-ഡീസൽ വില വർദ്ധിപ്പിക്കുകയും ചെയ്യുന്നത് ദുസ്സഹമായ വിധം ജീവിത ചെലവ് വർദ്ധിക്കുന്നതിനും വിലക്കയറ്റത്തിനും ഇടയാക്കിയിട്ടുള്ളതിനാൽ അവശ്യ വസ്തുക്കളുടെ വില നിയന്ത്രിക്കുന്നതിന് സംസ്ഥാന സർക്കാർ നടത്തുന്ന പ്രവർത്തനം വിശദമാക്കാമോ;
- (ബി) വർദ്ധിച്ച തോതിലുള്ള നാണ്യപ്പെരുപ്പത്തിന്റെ പശ്ചാത്തലത്തിൽ ഭക്ഷ്യോല്പന്നങ്ങളുടെ വിലക്കയറ്റം തടയാനുള്ള പ്രൈസ് മോണിറ്ററിംഗ് സെല്ലിന്റെ പ്രവർത്തനം എത്രത്തോളം ഫലപ്രദമാകുന്നുണ്ടെന്ന് വിശദീകരിക്കാമോ;
- (സി) ഹോട്ടൽ ഭക്ഷണത്തെ ആശ്രയിക്കാൻ നിർബന്ധിതരാകുന്നവർക്ക് താങ്ങാവുന്ന വിലയ്ക്ക് ആഹാരം ലഭ്യമാക്കാൻ പദ്ധതിയുണ്ടോ എന്ന് വെളിപ്പെടുത്തുമോ?

എയിംസ് അനുവദിച്ചാത്ത കേന്ദ്ര നടപടി

*21. ശ്രീ.കെ.യു. ജനീഷ് കുമാർ

,, എസ്.ശർമ്മ

,, എസ്.രാജേന്ദ്രൻ

,, വി. ജോയി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) നിപ, കോവിഡ് തുടങ്ങിയ മാരക പകർച്ച വ്യാധികളെപ്പോലും ഫലപ്രദമായി നേരിടാൻ കരുത്താർജ്ജിച്ച സംസ്ഥാനത്തെ ആരോഗ്യ മേഖലയിൽ അത്യാധുനിക ചികിത്സാ സംവിധാനവും ഗവേഷണ രംഗവും ലോകോത്തരമാക്കാൻ ഏറെ സഹായകരമാകും വിധം ഓൾ ഇൻഡ്യ ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസസ് അനുവദിക്കാമെന്ന കേന്ദ്ര സർക്കാരിന്റെ വാഗ്ദാനം ഇത്തവണയും പാലിക്കാത്തതിനാൽ അതിനായി പ്രത്യേക സമ്മർദ്ദം ചെലുത്താൻ നടപടിയുണ്ടാകുമോ;
- (ബി) എയിംസിനായി ഭൂമി കണ്ടെത്തി അതിന്റെ വിവരം കേന്ദ്ര ആരോഗ്യ മന്ത്രാലയത്തിന് നൽകിയിരുന്നോ;
- (സി) സംസ്ഥാനത്തെ പ്രധാന മെഡിക്കൽ കോളേജുകളെ എയിംസ് നിലവാരത്തിലേക്കുയർത്തുന്നതിനും കോന്നി, വയനാട് എന്നീ പുതിയ മെഡിക്കൽ കോളേജുകൾ ആരംഭിക്കുന്നതിനും ഇടുക്കി മെഡിക്കൽ കോളേജിൽ പര്യാപ്തമായ സൗകര്യം ഏർപ്പെടുത്തുന്നതിനും നടത്തി വരുന്ന പ്രവർത്തനം വിശദമാക്കാമോ?

സിംസ് പദ്ധതിയുടെ കരാർ

*22. ശ്രീ.കെ.എസ്.ശബരീനാഥൻ

,, വി.എസ്.ശിവകുമാർ

,, സണ്ണി ജോസഫ്

,, ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പോലീസും കെൽട്രോണും സംയുക്തമായി നടത്തുന്ന സിംസ് (സി.ഐ.എം.എസ്) പദ്ധതിയുടെ കരാർ നൽകിയിരിക്കുന്ന ഗാലക്സോൺ എന്ന സ്വകാര്യ കമ്പനിക്ക് പ്രസ്തുത പദ്ധതി നടത്താൻ മതിയായ യോഗ്യതകൾ ഇല്ല എന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) ടെണ്ടർ നിബന്ധനകളിൽ നിഷ്കർഷിച്ച പ്രകാരം സമാന പദ്ധതി നടത്തിപ്പിൽ ചുരുങ്ങിയത് മൂന്ന് വർഷത്തെ പ്രവൃത്തി പരിചയം പ്രസ്തുത കമ്പനിക്ക് ഇല്ല എന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (സി) പോലീസിന്റെ പദ്ധതി ഏറ്റെടുത്ത് നടത്തുന്നതും പോലീസ് ആസ്ഥാനത്ത് പ്രവേശനം അനുവദിക്കപ്പെടുകയും ചെയ്ത ഒരു കമ്പനിയുടെ വിശ്വാസ്യത പോലീസ് ഉറപ്പുവരുത്തേണ്ടതല്ലേ എന്ന് വ്യക്തമാക്കുമോ;
- (ഡി) ഈ കമ്പനി ആരുടെയെങ്കിലും ബിനാമി കമ്പനിയോണോയെന്ന് പോലീസ് പരിശോധനയ്ക്ക് വിധേയമാക്കിയിട്ടുണ്ടോ എന്ന് വ്യക്തമാക്കുമോ?

വയോജനങ്ങൾക്കുള്ള ആരോഗ്യ പരിരക്ഷാ പദ്ധതികൾ

*23. ശ്രീ.എം. നൗഷാദ്

„ ജോൺ ഫെർണാണ്ടസ്

„ മുരളി പെരുനെല്ലി

„ വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) അറുപത്തിയഞ്ച് വയസ്സിന് മുകളിൽ പ്രായമുള്ളവർക്ക് ആരോഗ്യ പരിരക്ഷയും പിന്തുണയും നൽകുന്നതിന് അതതു പ്രദേശത്തെ തദ്ദേശഭരണസ്ഥാപനവുമായി ചേർന്ന് വയോമിത്രം പദ്ധതി നടപ്പാക്കിയിട്ടുണ്ടോ;
- (ബി) ഈ പദ്ധതിയുടെ ഫലപ്രദമായ നടത്തിപ്പിനായി വാർഡ് തലത്തിൽ ക്ലിനിക്കുകൾ ആരംഭിക്കാൻ നടപടി സ്വീകരിച്ചിട്ടുണ്ടോ;
- (സി) കിടപ്പുരോഗികൾക്ക് സാന്ത്വന പരിചരണം നൽകുന്നതിന് പദ്ധതിയിൽ എന്തെല്ലാം കാര്യങ്ങളാണ് ഉൾപ്പെടുത്തിയിട്ടുള്ളതെന്നറിയിക്കാമോ;
- (ഡി) മുതിർന്നവർക്ക് ആയുർവേദ ചികിത്സ ലഭ്യമാക്കുന്നതിനായി ആയുർമിത്രം എന്ന പേരിൽ പദ്ധതി ആരംഭിക്കുവാൻ ഉദ്ദേശിക്കുന്നുണ്ടോ; വിശദാംശം നൽകുമോ?

സഞ്ചരിക്കുന്ന റേഷൻ കടകൾ

*24. ശ്രീമതി ഇ.എസ്.ബിജിമോൾ

ശ്രീ.ചിറ്റയം ഗോപകുമാർ

ശ്രീമതി ഗീതാ ഗോപി

ശ്രീ.എൽദോ എബ്രഹാം : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സമൂഹത്തിലെ ദുർബല വിഭാഗങ്ങൾക്കും ഒറ്റപ്പെട്ട തുരുത്തുകളിൽ കഴിയുന്നവർക്കും റേഷൻ സാധനങ്ങൾ നേരിട്ട് എത്തിക്കുന്നതിന് സർക്കാരിന് പദ്ധതിയുണ്ടോ; വിശദമാക്കുമോ;
- (ബി) സഞ്ചരിക്കുന്ന റേഷൻ കടകൾ സ്ഥാപിക്കുവാൻ ഉദ്ദേശിക്കുന്നുണ്ടോ; ആയത് ഏതൊക്കെ മേഖലകളിൽ ആരംഭിക്കുമെന്നറിയിക്കാമോ;
- (സി) ആദിവാസി ഊരുകളിൽ എല്ലാ മാസവും സഞ്ചരിക്കുന്ന റേഷൻകട എന്തുമോയെന്ന് വ്യക്തമാക്കുമോ;
- (ഡി) പ്രസ്തുത പദ്ധതിയുടെ നടത്തിപ്പ് ചുമതലയും നിർവ്വഹണവും സംബന്ധിച്ച വിവരങ്ങൾ വ്യക്തമാക്കാമോ?

സംസ്ഥാനത്തെ പുനർനിർമ്മാണ പ്രവർത്തനങ്ങൾ

*25. ശ്രീ.കെ.സുരേഷ് കുറുപ്പ്

„ ആന്റണി ജോൺ

„ ആർ. രാജേഷ്

„ പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് അപ്രതീക്ഷിതമായി ഉണ്ടായ പ്രകൃതി ദുരന്തങ്ങളിൽ നിന്നും കരകയറുന്നതിനായി നടത്തി വരുന്ന പുനർനിർമ്മാണ പ്രക്രിയയിൽ ജനപങ്കാളിത്തം ഉറപ്പ് വരുത്താൻ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് അറിയിക്കാമോ;
- (ബി) പുനർനിർമ്മാണ പ്രക്രിയയിൽ ഏതെല്ലാം മേഖലകളിൽ ഉള്ള വിദഗ്ദ്ധരുടെ അഭിപ്രായങ്ങളാണ് ആരാഞ്ഞിട്ടുള്ളതെന്ന് വെളിപ്പെടുത്താമോ;
- (സി) ദുരന്ത പ്രതിരോധ ശേഷിയുള്ള കേരളം സൃഷ്ടിക്കുന്നതിനുള്ള സംരംഭങ്ങളിൽ മാർഗ്ഗനിർദ്ദേശങ്ങൾ നൽകുന്നതിന് വിദഗ്ദ്ധ സമിതി രൂപീകരിച്ചിട്ടുണ്ടോയെന്ന് അറിയിക്കാമോ;
- (ഡി) പ്രളയത്തിൽ തകർന്ന ഗ്രാമീണ റോഡുകളുടെ പുനർനിർമ്മാണത്തിനായി 'ചീഫ് മിനിസ്റ്റേഴ്സ് ലോക്കൽ റോഡ് റീബിൽഡ് പ്രോജക്ട്' എന്ന പദ്ധതിയ്ക്ക് തുടക്കം കുറിച്ചിട്ടുണ്ടോ; വിശദാംശം നൽകുമോ?

മാനസികാരോഗ്യരംഗത്തെ ഇടപെടലുകൾ

*26. ശ്രീ.റോജി എം. ജോൺ

„ കെ.എസ്.ശബരീനാഥൻ

ശ്രീമതിഷാനിമോൾ ഉസ്മാൻ

ശ്രീ.എൽദോസ് പി. കുന്നപ്പിള്ളിൽ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വനിത-ശിശു വികസനവും വകുപ്പുമന്ത്രി സദയം മറുപടി നൽകുമോ:

- (എ) ആധുനിക കാലത്തെ വെല്ലുവിളികൾ നേരിടുന്നതിന് പര്യാപ്തമായ നിലയിൽ ജനങ്ങളുടെ മാനസികാരോഗ്യ നില മെച്ചപ്പെടുത്തുന്നതിന് സർക്കാർ സ്വീകരിച്ചിട്ടുള്ള നടപടികൾ എന്തൊക്കെയാണെന്ന് അറിയിക്കാമോ;
- (ബി) ഈ മേഖലയിൽ ഇടപെടലുകൾ നടത്തിയിട്ടും ജനങ്ങളുടെ മാനസികാരോഗ്യ നിലയിൽ ഇടിവ് ഉണ്ടായിക്കൊണ്ടിരിക്കുന്നതും കൂട്ട ആത്മഹത്യകൾ പെരുകുന്നതും സർക്കാർ ഗൗരവമായി പരിഗണിച്ചിട്ടുണ്ടോ; വ്യക്തമാക്കുമോ;
- (സി) ആരോഗ്യരംഗത്തും ഐ.റ്റി മേഖലയിലും ഉള്ള ജീവനക്കാർ ജോലിയുമായി ബന്ധപ്പെട്ട് അഭിമുഖീകരിക്കുന്ന മാനസിക സമ്മർദ്ദം ലഘൂകരിക്കുന്നതിന് എന്തെങ്കിലും പ്രത്യേക പദ്ധതി നടപ്പിലാക്കിയിട്ടുണ്ടോ; വിശദമാക്കുമോ;
- (ഡി) ജീവിത പ്രതിസന്ധികളെ നേരിടുന്നതിന് പര്യാപ്തമായ നിലയിലുള്ള ബോധവൽക്കരണ ക്ലാസ്സുകളും കൗൺസിലിംഗുകളും സ്കൂൾ/കോളേജ് തലത്തിലുള്ള കുട്ടികൾക്ക് നൽകുന്ന കാര്യം പ്രത്യേകം പരിഗണിക്കുമോ; വിശദമാക്കുമോ?

സി & എ.ജി. റിപ്പോർട്ടിലെ കണ്ടെത്തലുകൾ

*27. ശ്രീ.തിരുവഞ്ചൂർ രാധാകൃഷ്ണൻ

„ അൻവർ സാദത്ത്

„ ടി.ജെ. വിനോദ്

„ വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) 2018 ഒക്ടോബർ 16ന് സി & എ.ജി. നടത്തിയ ഓഡിറ്റിൽ 25 ഇൻസാസ് റൈഫിളുകൾ കാണാനില്ലെന്ന ഗുരുതരമായ കണ്ടെത്തലുകൾ അടങ്ങിയിട്ടുണ്ടോയെന്ന് അറിയിക്കാമോ;
- (ബി) വെടിക്കോപ്പുകളിൽ വന്ന കുറവിനെ വളരെ ഗൗരവതരമായി കാണുന്നുവെന്നും ക്രൈംബ്രാഞ്ച് വഴി പ്രാഥമിക അന്വേഷണം 2019 മാർച്ചിൽ ആരംഭിച്ചുവെന്നും സർക്കാർ സി & എ.ജി.ക്ക് നൽകിയ മറുപടിയിൽ പറഞ്ഞിരുന്നോ എന്ന് വ്യക്തമാക്കാമോ;
- (സി) പ്രസ്തുത ക്രൈം ബ്രാഞ്ച് അന്വേഷണത്തിന്റെ കണ്ടെത്തലുകൾ എന്തൊക്കെയായിരുന്നുവെന്ന് വിശദമാക്കാമോ;
- (ഡി) സി & എ.ജി ഓഡിറ്റ് റിപ്പോർട്ടിന്റെ കണ്ടെത്തലുകൾ ആഭ്യന്തര സെക്രട്ടറി അടക്കമുള്ളവർ അംഗീകരിച്ചുവെന്ന സി & എ.ജി റിപ്പോർട്ടിലെ പരാമർശം വാസ്തവമാണോയെന്ന് അറിയിക്കാമോ;
- (ഇ) ഒന്നര വർഷം മുൻപ് സി & എ.ജി സർക്കാരിന്റെ മുൻപിൽ വെടിക്കോപ്പുകൾ കാണാനില്ല എന്ന വസ്തുത ഉന്നയിച്ച ശേഷം ഇതിൽ സർക്കാർ എന്തൊക്കെ നടപടികളാണ് സ്വീകരിച്ചത്; വിശദാംശങ്ങൾ നൽകാമോ?

പൊതുവിതരണരംഗത്തെ നവീകരണം

*28. ശ്രീ.കെ. രാജൻ

- „ മുല്ലക്കര രത്താകരൻ
- „ ജി.എസ്.ജയലാൽ
- „ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) റേഷൻകടകളുടെ വൈവിധ്യവല്ക്കരണത്തിന് സ്വീകരിച്ച നടപടികൾ എന്തെല്ലാമെന്ന് വിശദമാക്കാമോ;
- (ബി) റേഷൻ കാർഡ്, പുതിയ റേഷൻ കാർഡ് എന്നിവ സംബന്ധിച്ച സേവനങ്ങൾ സേവനാവകാശനിയമ പരിധിയിൽ ഉൾപ്പെടുത്തിയിട്ടുണ്ടോ;
- (സി) റേഷൻ കാർഡ് പുതുക്കുന്നതിനുള്ള നടപടികൾ സ്വീകരിച്ചിട്ടുണ്ടോ; എങ്കിൽ ഇതിന്റെ വിശദാംശങ്ങൾ അറിയിക്കാമോ;
- (ഡി) റേഷൻ ദുരുപയോഗം തടയാൻ ഈ സർക്കാർ സ്വീകരിച്ച നടപടികൾ എന്തെല്ലാമെന്ന് വ്യക്തമാക്കാമോ;
- (ഇ) പൊതുവിതരണരംഗത്ത് വരുത്തിയ മാറ്റങ്ങൾ ഫലപ്രദമാണ് എന്ന് കരുതുന്നുണ്ടോ; വിശദമാക്കാമോ?

തോക്കുകൾ നഷ്ടപ്പെടുത്ത് സംബന്ധിച്ച സി & എ.ജി. റിപ്പോർട്ട്

*29. ശ്രീമതിഷാനിമോൾ ഉസ്താൻ

- ശ്രീ.എൽദോസ് പി. കുന്നപ്പിള്ളിൽ
- „ ഐ.സി.ബാലകൃഷ്ണൻ

„ പി.ടി. തോമസ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) മുൻ എൽ.ഡി.എഫ്. സർക്കാരിന്റെ കാലഘട്ടത്തിൽ 2011 ഫെബ്രുവരിയിൽ 25 ഇൻസാസ് റൈഫിളുകൾ തിരുവനന്തപുരം എ.ആർ. ക്യാമ്പിലേക്ക് അയച്ചിരുന്നു എന്നും രേഖകളിൽ വന്ന പിശകുകൾ തിരുത്തിയിട്ടുണ്ടെന്നും സർക്കാർ സി & എ.ജി.ക്ക് മറുപടി നൽകിയിരുന്നോ;
- (ബി) സി & എ.ജി. ഇത് പരിശോധന വിധേയമാക്കിയപ്പോൾ പോലീസ് ചീഫ് സ്റ്റോർസിൽ നിന്നും ലഭിച്ച 660 റൈഫിളുകളുടെ തിരിച്ചറിയൽ നമ്പറുകളും വിവരങ്ങളും ഡി.ഐ.ജി.യിൽ നിന്നും ആരാഞ്ഞിരുന്നോ;
- (സി) ഡി.ഐ.ജി. നൽകിയ ഈ വിവരത്തിന്റെ അടിസ്ഥാനത്തിൽ 25 തോക്കുകൾ നഷ്ടപ്പെട്ടു എന്ന് സി & എ.ജി. കണ്ടെത്തിയിരുന്നോ;
- (ഡി) ഇത് അംഗീകരിച്ചുകൊണ്ട് സർക്കാർ ഈ കാര്യത്തിൽ വിശദമായൊരു അന്വേഷണം പ്രഖ്യാപിക്കുമെന്ന് സി & എ.ജി.ക്ക് ഉറപ്പ് നൽകിയിരുന്നോ; പ്രസ്തുത അന്വേഷണത്തിന്റെ പുരോഗതി വിശദമാക്കാമോ;
- (ഇ) ഒന്നര വർഷമായി അന്വേഷിച്ചു കണ്ടെത്താത്ത തോക്കുകൾ ആഭ്യന്തര സെക്രട്ടറി ഒരു ദിവസം കൊണ്ട് കണ്ടെത്തിയെന്ന വാർത്ത ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതിന്റെ നിജസ്ഥിതി വ്യക്തമാക്കാമോ;
- (എഫ്) നഷ്ടപ്പെട്ട തോക്കുകളുടെ നമ്പറുകളും പോലീസ് ചീഫ് സ്റ്റോർസിൽ നിന്നും ലഭിച്ച 660 റൈഫിളുകളുടെ നമ്പറുകളും ആഭ്യന്തര സെക്രട്ടറി ഒത്തു നോക്കിയിരുന്നോയെന്ന് വെളിപ്പെടുത്തുമോ?

റേഷൻകടകൾവഴി സപ്ലൈകോ കുത്തരി

*30. ശ്രീ.മോൻസ് ജോസഫ്

„ പി.ജെ.ജോസഫ്

„ സി.എഫ്.തോമസ് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സപ്ലൈകോ നെൽ കർഷകരിൽ നിന്നും ഏറ്റെടുത്ത നെല്ല് സ്വകാര്യ മില്ലുകളിൽ കുത്തി അരിയാക്കി തിരികെ വിതരണത്തിന് എത്തിക്കുന്ന സംവിധാനത്തിലെ അപാകതകൾ എന്തെല്ലാമെന്ന് പരിശോധിക്കുമോ;
- (ബി) സപ്ലൈകോ ഏറ്റെടുത്ത അരിയ്ക്കു പകരം റേഷൻകടകളിൽ മറ്റുനാടൻ കുത്തരി വിതരണം ചെയ്യുന്നതായുള്ള ആക്ഷേപത്തിനിടയായ സാഹചര്യത്തെക്കുറിച്ച് വിശദീകരിക്കാമോ;
- (സി) റേഷൻ ധാന്യങ്ങൾ സംഭരിക്കുന്ന ഗോഡൗണുകളിലെ ക്രമക്കേടുകളെക്കുറിച്ചുള്ള ആക്ഷേപം അന്വേഷിക്കുമോ; ഇവിടങ്ങളിൽ ഭക്ഷ്യയോഗ്യമല്ലാത്ത ധാന്യങ്ങൾ സൂക്ഷിക്കുന്നതായി ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
23-02-2020

എസ് വി ഉണ്ണികൃഷ്ണൻ നായർ,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].